

శుభకృత్వామసంవత్సరః, ఉత్తరాయణం, శిశిరఋతుః, మాఘమాసః, కృష్ణపక్షః,  
త్రయోదశీ తిథిః, స్థిరవాసరః (శనివారము) - 18.02.2023 - 248వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాజ్ఞభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
చత్వారింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే నభావర్షాంతర్గత శిశుపాలవధాఖ్యానుపర్వణి**

**చత్వారింశోఽ ధ్యాయః**

**వైశంపాయన ఉవాచ**

అసౌ రోషాత్ ప్రచలితః మహాన్ నృపతిసాగరః ।

అత్ర యత్ ప్రతిపత్తవ్యం తన్నే బ్రూహి పితామహ ॥ 40-3 ॥

యజ్ఞస్య చ న విఘ్నస్యాత్ ప్రజానాం చ హితం భవేత్ ।

యథా సర్వత్ర తత్సర్వం బ్రూహి మేఽ ద్య పితామహ ॥ 40-4 ॥

ఇత్యుక్తవతి ధర్మజ్ఞే ధర్మరాజే యుధిష్ఠిరే ।

ఉవాచేదం వచో భీష్మః తతః కురుపితామహః ॥ 40-5 ॥

నూ భైస్త్వం కురుశార్దూల శ్వా సింహం హంతుమర్హతి ।

శివః పంథాః సునీతోఽ త్ర మయా పూర్వతరం వృతః ॥ 40-6 ॥

ప్రసుప్తే హి యథా సింహే శ్వానస్తస్మిన్ సమాగతాః ।

భషేయుః సహితాస్సర్వే తథేమే వసుధాధిపాః ॥ 40-7 ॥

వృష్ణిసింహస్య సుప్తస్య తథాఽ మీప్రముఖే స్థితాః ।

భషంతే తాత సంక్రుద్ధాః శ్వానః సింహస్య సన్నిధౌ ॥ 40-8 ॥

న హి సంబుధ్యతే యావత్ సుప్తః సింహ ఇవాచ్యతః ।

తేన సింహీకరోత్యేతాన్ నృసింహశ్చేదిపుంగవః ॥ 40-9 ॥

పార్థివాన్ పార్థివశ్రేష్ఠః శిశుపాలోఽ ల్పచేతనః ।

సర్వాన్ సర్వాత్మనా తాత నేతుకామో యమక్షయమ్ ॥ 40-10 ॥

నూనమేతత్ సమాదాతుం పునరిచ్ఛత్యధోక్షజః ।

యదస్య శిశుపాలస్య తేజస్తిష్ఠతి భారత ॥ 40-11 ॥

విప్లుతా చాస్య భద్రం తే బుద్ధిర్బుద్ధిమతాం వర ।

చేదిరాజస్య కౌంతేయ సర్వేషాం చ మహీక్షితామ్ ॥ 40-12 ॥

ఆదాతుం చ నరవ్యాఘ్రుః యం యమిచ్ఛత్యయం తదా ।  
తస్య విప్లవతే బుద్ధిః ఏవం చేదిపతేర్యథా ॥ 40-13 ॥

చతుర్విధానాం భూతానాం త్రిషు లోకేషు మాధవః ।  
ప్రభవశ్చైవ సర్వేషాం నిధనం చ యుధిష్ఠిర ॥ 40-14 ॥

ఇతి తస్య వచశ్చృత్వా తతశ్చేదిపతిర్బుధిః ।  
భీష్మం రూక్షాక్షరా వాచః శ్రావయామాస భారత ॥ 40-15 ॥

**ఇతి శ్రీమహాభారతే నభావర్కాంతర్గత**

**శిశుపాలవధాఖ్యానువర్కణి చత్వారింశోఽధ్యాయః**



### **సుభాషితమ్**

నమోస్తు సర్వవిద్యానామ్ ఈశానపరమేశ్వర ।  
నమోస్తు సర్వభూతానామ్ ఈశాన వృషవాహన ॥

ఏకాక్షరాయ రుద్రాయ అకారాయాత్మరూపిణే ।  
ఉకారాయాదిదేవాయ విద్యాదేహాయ వై నమః ॥

ఫణిగణవరభూషః పార్వతీశ్లాఘ్యవేషః  
ఖలజనకృతరోషః ఖణ్డితాత్మదీయదోషః ।  
సదరుణగిరివాసః శక్రసూర్యాద్యధీశః  
పరిహృతభవపాశః పాతు మాం పార్వతీశః ॥



**శ్రీవేంకటేశ్వరస్వామి వారి**



**గోవిందనామావళి**

**అథ క్షమాప్రార్థనా**

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

**అథ లోకక్షేమప్రార్థనా**

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

**అథ మంగళమ్**

శ్రీయఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

